



वह असल में ऐसा खिलाड़ी बन रहा है जो भारत को एक ऐसे स्कोर तक पहुंचा रहा है जिसका बचाव किया जा सके। अगर सूर्य विफल रहता है तो 140-150 रन बनाने के लिये भी जुझना पड़ेगा। - सुनील गावस्कर

पूर्व भारतीय कप्तान, सूर्य यादव के बारे में।

खेल जगत

आज का खिलाड़ी

भारत के स्टार बैट्समैन खिलाड़ी लक्ष्य सेन ने गले में संक्रमण के कारण ऑस्ट्रेलियाई ओपन सुपर 300 बैट्समैन टूर्नामेंट से नाम वापस ले लिया है। अल्मोड़ा के रहने वाला यह 21 वर्षीय खिलाड़ी हाइलो ओपन से टीक पहले बीमार हो गया था। उन्होंने हालांकि इस टूर्नामेंट में भाग लिया था

क्या आप जानते हैं ? ... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

लक्ष्य सेन

राष्ट्रदूत जयपुर, 8 नवम्बर, 2022 7

जाखड़ ने विश्व चैम्पियनशिप में भारत का खाता खोला

अल पेन, 7 नवंबर। भारतीय पैरा-शूटर राहुल जाखड़ ने यहां पैरा शूटिंग विश्व चैम्पियनशिप में सोमवार को कांस्य पदक हासिल किया। जाखड़ ने टूर्नामेंट में भारत का खाता खोलने के लिये पी3 मिश्रित 25 मीटर पिस्टल एसएच1 प्रतियोगिता में 21 के स्कोर के साथ अपने हमबतन निहाल सिंह को शिकस्त दी। निहाल 20 पॉइंट के साथ चौथे स्थान पर रहे जबकि दो बार के पैरा ओलंपिक मेडलिस्ट सिंहराज अधना ने 13 अंकों के साथ छठा स्थान हासिल किया। जाखड़ ने क्वालीफिकेशन राउंड में 582 के स्कोर के साथ पहला स्थान हासिल किया था जबकि सिंहराज और निहाल क्रमशः सातवें एवं आठवें स्थान पर रहे थे। पैरा शूटिंग विश्व चैम्पियनशिप का आयोजन संयुक्त अरब अमीरात (यूएई) में छह से 17 नवंबर तक किया जाएगा।

आईओए ने चुनाव से पहले आठ दिग्गज खिलाड़ियों को आवेदन का न्यौता दिया

नयी दिल्ली, 7 नवंबर। भारतीय ओलंपिक संघ (आईओए) ने दस दिसंबर को होने वाले चुनाव से पहले मतदाता सूची का हिस्सा बनने के लिये आठ दिग्गज खिलाड़ियों के आवेदन मंगवाये हैं। आईओए की दस नवंबर को होने वाली आमसभा की विशेष बैठक से पहले आवेदन मंगवाने के लिये न्यौता दिया गया है। यहां जारी विज्ञापन के अनुसार इन आठ खिलाड़ियों में छह पुरुष और दो महिलायें होंगी जिन्हें कार्यकारी परिषद के चुनाव में मतदान का अधिकार होगा। ये खिलाड़ी 18 वर्ष से अधिक और 70 वर्ष से कम उम्र के होंगे और खेल को अलविदा कह चुके हैं। उन्होंने आवेदन से कम से कम एक साल पहले कोई प्रतिस्पर्धी टूर्नामेंट नहीं खेला होना चाहिये। इसके अलावा ओलंपिक, राष्ट्रमंडल खेल या एशियाई खेलों में एक पदक जीता होना चाहिये। अंतरराष्ट्रीय ओलंपिक समिति ने संविधान के नये मसौदे को मंजूरी दे दी है जिसे आईओए की आमसभा की विशेष बैठक में स्वीकृति दी जायेगी। इसमें एक एथलीट आयोग बनाने का भी प्रावधान है जिसके दो प्रतिनिधि कार्यकारी परिषद में होंगे। उच्चतम न्यायालय ने आईओए के चुनाव के लिये दस दिसंबर की तारीख दी है।

सुमित एशियाई मुक्केबाजी चैम्पियनशिप के सेमीफाइनल में

नयी दिल्ली, 7 नवंबर। भारतीय मुक्केबाज सुमित (75 किलो) ने थाईलैंड के बोर्वोन कदमुआन को 3.2 से हराकर जीतेन के अम्मान में चल रही एशियाई चैम्पियनशिप में भारत का एक और पदक पक्का कर दिया। थाईलैंड ओपन चैम्पियन सुमित ने बंडू हुए फैसले के आधार पर चैम्पियन फाइनल जीता। अब उनका सामना गत चैम्पियन उजबेकिस्तान के जाकरोब सैदामफीद से होगा। भारत के अब 11 पदक पक्के हो गए हैं। भारत के सचिन (71 किलो) और लक्ष्य चाहर (80 किलो) अपने अपने मुक़ाबले हारकर बाहर हो गए। सचिन को एशियाई खेल 2018 के रजत पदक विजेता कजाखस्तान के असलानबेक शिमबरजेनोव ने 4.1 से हराया। वहीं लक्ष्य को उजबेकिस्तान के असलोनोव ओदिलखान ने 5.0 से शिकस्त दी। भारत के नवीन कुमार (92 किलो) और नरेंद्र (92 प्लस) आज अपने अपने क्वार्टर फाइनल खेलेंगे। इससे पहले अमित कुमार (67 किलो), मोनिका (48 किलो) और सिमरनजीत कौर (60 किलो) हारकर बाहर हो गए।

बार्ती का टेनिस में वापसी का कोई इरादा नहीं

मेलबर्न, 7 नवंबर। विश्व की पूर्व नंबर एक खिलाड़ी ऐश बार्ती का टेनिस में वापसी करने या किसी अन्य खेल को अपनाने का कोई इरादा नहीं है। मेलबर्न पार्क में अपनी आत्मकथा के विमोचन के अवसर पर इस 26 वर्षीय खिलाड़ी ने कहा कि उनकी उच्च स्तर के खेलों में वापसी करने की कोई इच्छा नहीं है और भविष्य में भी वह ऐसा नहीं करेगी। इस साल के शुरू में ऑस्ट्रेलियाई ओपन का खिताब जीतने वाली बार्ती ने सोमवार को ऑस्ट्रेलियाई एसोसिएट प्रेस से कहा, "नहीं मेरा वापसी का कोई इरादा नहीं है। मैंने जो हासिल करना था कर लिया है।" बार्ती ने तीन टैडलेस्म खिताब जीते और वहां 121 सप्ताह तक विश्व की नंबर एक खिलाड़ी रही हैं। उन्होंने क्रिसबेन हीट की तरफ से पेशेवर क्रिकेट भी खेला है और वह गोल्फ में खेलती रही हैं। इससे कयास लगाए जा रहे थे कि टेनिस छोड़ने के बाद वह किसी अन्य खेल में हाथ आजमा सकती हैं।

चौरसियां, संघू और कोचर मोरतको में संयुक्त 32वें स्थान पर

रवात (मोरक्को), 7 नवंबर। एशियाई दूर पर छह बार के विजेता एसएसपी चौरसिया सहित तीन भारतीय यहां 15 लाख डॉलर इनामी अंतरराष्ट्रीय सीरीज मोरक्को गोल्फ टूर्नामेंट में संयुक्त 32वें स्थान पर रहे। चौरसिया (74) के अलावा अजिनेष संघू (72) और करणदीप कोचर (71) का भी कुल स्कोर दो ओवर रहा। अन्य भारतीयों में गंजगीत भुल्लर (74) और विराज मादपा (74) संयुक्त 40वें स्थान पर रहे जबकि अमन राज (76) ने संयुक्त 47वां स्थान हासिल किया।

देसवाल चमके, जयपुर पिंक पेंथर्स ने यू मुंबा को हराया

पुणे, 7 नवंबर। रेडर अर्जुन देसवाल के शानदार प्रदर्शन से जयपुर पिंक पेंथर्स ने सोमवार को यहां फो कबड्डी लीग में यू मुंबा को 42-39 से हरा दिया। देसवाल ने 15 रन अंक बनाए। अंकुश ने पांच टैकल अंक जुटाकर उनका अच्छा साथ मिभाया जिससे जयपुर की टीम कड़े मुक़ाबले में जीत दर्ज करने में सफल रही। पिंक पेंथर्स ने शानदार शुरुआत करते हुए जल्द ही यू मुंबा को ऑल आउट करके 9-1 की बढ़त बनाई। यू मुंबा की टीम वापसी करते हुए स्कोर 17-17 से बराबर करने में सफल रही।

सेमीफाइनल के लिए अंतिम एकादश में बदलाव कर सकते हैं राहुल द्रविड़

'हम एडिलेड जाएंगे और वहां की पिच का मुआयना करेंगे। हमने वहां कुछ मैच देखे हैं और हम जानते हैं कि विकेट धीमा है। हमें एक अलग पिच मिल सकती है। बंगलादेश के खिलाफ जिस पिच पर हमने मैच खेले उस विकेट पर स्पिनर्स को ज्यादा फायदा नहीं मिला, इसके बावजूद हम वहां जाएंगे और विकेट देखने के बाद फैसला करेंगे कि इस विकेट के साथ हम टीम के लिए क्या कर सकते हैं।'

मेलबर्न, 7 नवंबर। भारतीय कोच राहुल द्रविड़ ने स्वीकार किया है कि वह आईसीसी पुरुष टी20 विश्व कप में इंग्लैंड के खिलाफ आगामी सेमीफाइनल के लिए अंतिम एकादश में बदलाव करने पर विचार करेंगे।

भारत ने रविवार को सुपर 12 चरण के आखिरी मैच में जिम्बाब्वे को 71 रन से हराकर अंतिम चार में जगह बनाई। भारत ने इस जीत के साथ यह सुनिश्चित किया कि वह अपने ग्रुप में शीर्ष पर रहे और एडिलेड में 10 नवंबर को होने वाले सेमीफाइनल में इंग्लैंड का सामना करे।

अंतरराष्ट्रीय क्रिकेट परिषद (आईसीसी) के अनुसार, द्रविड़ ने कहा कि वह सेमीफाइनल मैच के लिए अंतिम एकादश का चयन पिच देखे बिना नहीं करेंगे। आईसीसी ने द्रविड़ के हवाले से कहा, मुझे लगता है कि हम अपने सभी 15 खिलाड़ियों के बारे में जानते हैं। हमें पता है कि जो कोई भी टीम में आता है, वह संभावित रूप से हमें कमजोर नहीं बनाएगा। द्रविड़ ने कहा, हम एडिलेड जाएंगे और वहां की पिच का मुआयना करेंगे। हमने वहां कुछ मैच देखे हैं और हम जानते हैं कि विकेट धीमा है। हमें एक अलग पिच मिल सकती है। बंगलादेश के खिलाफ जिस पिच पर हमने मैच खेले उस विकेट पर स्पिनर्स को ज्यादा फायदा नहीं मिला, इसके बावजूद हम वहां जाएंगे और विकेट देखने के बाद फैसला करेंगे कि इस विकेट



के साथ हम टीम के लिए क्या कर सकते हैं। इस मैच से पहले अक्षर पटेल की फॉर्म द्रविड़ के लिये चिंता का विषय है। वामहस्त ऑलराउंडर ने इस टूर्नामेंट के चार मैचों में सिर्फ तीन विकेट लिये हैं, जबकि बल्ले से उनका सर्वाधिक स्कोर सात रन रहा है। एमसीजी में पाकिस्तान के खिलाफ अक्षर ने एकमात्र ओवर में 21 रन दिए, जबकि रविवार को जिम्बाब्वे के खिलाफ 3.2 ओवर में 40 रन देकर वह एक बार फिर महंगे साबित हुए हैं। ऐसे में अक्षर की सेमीफाइनल के लिये टीम में वापसी कर सकते हैं। जिम्बाब्वे के खिलाफ दिनेश कार्तिक की जगह ऋषभ पंत को मौका दिया गया था जो तीन रन बनाकर पवेलियन लौट गए। द्रविड़ ने कहा कि वह एडिलेड की पिच देखने के बाद ही प्लेइंग इलेवन पर फैसला करेंगे।

द्रविड़ ने कहा कि अक्षर की फॉर्म उनकी टीम के लिए थोड़ी चिंता का विषय है, लेकिन उन्होंने टीम में लंबे समय तक अच्छा योगदान दिया है। द्रविड़ ने कहा, कुछ

मैचों में (यह एक चिंता का विषय है), लेकिन उनके कई मैच अच्छे भी रहे हैं। यह इस टूर्नामेंट और इस प्रारूप की प्रकृति है। उन्होंने बंगलादेश के खिलाफ मैच में बारिश से टीक एक अच्छा ओवर फेंका। उन्होंने कहा, यह इस प्रारूप में हो सकता है। मैं चिंतित नहीं हूँ। हां, आज (जिम्बाब्वे के खिलाफ) उनका दिन बेहतर हो सकता था, लेकिन वह ऐसे खिलाड़ी हैं जिसने पिछले समय में हमारे लिए अच्छी सेंबाजी की है। अनुभवी विकेटकीपर दिनेश कार्तिक भी सेमीफाइनल के लिये टीम में वापसी कर सकते हैं। जिम्बाब्वे के खिलाफ दिनेश कार्तिक की जगह ऋषभ पंत को मौका दिया गया था जो तीन रन बनाकर पवेलियन लौट गए। द्रविड़ ने कहा कि वह एडिलेड की पिच देखने के बाद ही प्लेइंग इलेवन पर फैसला करेंगे।

भारत के खिलाफ सेमीफाइनल से बाहर रह सकते हैं चोटिल मलान

एडिलेड, 7 नवंबर। इंग्लैंड के ऑलराउंडर मोईन अली ने कहा है कि उनके साथी और बाएं हाथ के बल्लेबाज डेविड मलान भारत के खिलाफ यहां 10 नवंबर को होने वाले टी20 विश्व कप सेमीफाइनल से बाहर रह सकते हैं।

बीबीसी ने सोमवार को यह जानकारी दी। विश्व के पूर्व नंबर एक टी20 बल्लेबाज मलान को श्रीलंका के विरुद्ध इंग्लैंड के आखिरी सुपर-12 मैच के दौरान प्रोइन की चोट आई थी। मलान ने चोट की वजह से बल्लेबाजी भी नहीं की थी। इस मैच में इंग्लैंड ने चार विकेट की जीत दर्ज की थी।

बीबीसी ने मोईन के हवाले से कहा, जाहिर तौर पर मलान एक बड़े खिलाड़ी हैं। कई वर्षों से वह हमारे सर्वश्रेष्ठ खिलाड़ियों में से एक रहे हैं। मुझे नहीं पता, लेकिन सच कहूं तो स्थिति बहुत अच्छी नहीं लग रही है। कल उनका स्कैन हुआ था। हम अभी बहुत कुछ नहीं जानते हैं लेकिन मुझे नहीं लगता कि स्थिति बहुत अच्छी है।

मोईन ने कहा यदि मलान भारत के खिलाफ नहीं खेलते तो फिलिप साल्ट एकादश में उनकी जगह ले सकते हैं। बल्लेबाजी क्रम में हालांकि नंबर तीन की भूमिका निभाने के लिए वेन स्टोक्स पसंदीदा खिलाड़ी हैं।

अदालत ने बलात्कार के आरोपी गुणथिलका को जमानत देने से इंकार किया

सिडनी, 7 नवंबर। टी20 विश्व कप के दौरान एक महिला के साथ बलात्कार के आरोप में गिरफ्तार किए गए श्रीलंकाई क्रिकेटर धनुष्का गुणथिलका को सोमवार को एक स्थानीय अदालत ने जमानत देने से इनकार कर दिया। गुणथिलका ने स्थानीय अदालत के सरी हिल्स विभाग में एक वीडियो लिंक के जरिए सुनवाई में भाग लिया। इकतीस वर्ष के गुणथिलका को रविवार को तड़के गिरफ्तार किया गया था। दो नवंबर को एक महिला के कथित यौन उत्पीड़न के मामले की जांच के बाद यह कार्रवाई की गई।

'सिडनी मॉनिंग हेराउड' की रिपोर्ट के अनुसार सुनवाई में वरुंअल उपस्थिति के दौरान गुणथिलका को हथकड़ी पहनाई गई थी। उसने सफेद रंग की टीशर्ट और नीली जींस पहन रखी थी। रिपोर्ट में कहा गया है कि उसके बकील आनंद अम्परनाथ ने सुनवाई के दौरान जमानत की अर्जी दी थी लेकिन

मजिस्ट्रेट रॉबर्ट विलियम्स ने जमानत देने से इनकार कर दिया। रिपोर्ट में अम्परनाथ के हवाले से कहा गया है, "निश्चित तौर पर हम सुप्रीम कोर्ट में याचिका डालने पर विचार कर रहे हैं और यह जितना संभव हो उतनी जल्दी किया जाएगा। निश्चित तौर पर वह निराश होगा।"

अम्परनाथ ने कहा की वह जानते हैं कि उनकी टीम के कुछ अधिकारी अभी ऑस्ट्रेलिया में हैं। उन्होंने इसके साथ ही कहा कि गुणथिलका का ऑस्ट्रेलिया में परिवार नहीं है। गुणथिलका पहले दौर में नामीबिया के खिलाफ खेला था और वह खाता खोलने बिना आउट हो गया था। इसके बाद वह चोट के कारण टूर्नामेंट से बाहर हो गया था। श्रीलंकाई टीम ने सुपर 12 चरण के लिये क्वालीफाई किया लेकिन गुप एक में चौथे स्थान पर रही। स्थानीय मीडिया के अनुसार गुणथिलका और महिला ऑनलाइन डेटिंग ऐप के जरिए पिछले

कई दिनों से एक दूसरे के संपर्क में थे। इस खिलाड़ी को स्थानीय समयानुसार तड़के एक सप्ते सिडनी के एक होटल से गिरफ्तार किया गया। उस समय श्रीलंका की टीम स्वदेश जाने के लिए छह बजे की उड़ान पकड़ने के लिए हवाई अड्डा रवाना होने की तैयारी कर रही थी।

श्रीलंका सरकार ने श्रीलंका क्रिकेट को तत्काल जांच करने के लिए अनुरोध किया है। श्रीलंका क्रिकेट ने भी स्पष्ट किया कि यदि इस खिलाड़ी को दोषी पाया जाता है तो वह उसके खिलाफ कड़ी कार्रवाई करेगा। गुणथिलका का विवादों से पुराना नाता रहा है। इससे पहले 2021 में इंग्लैंड दौरे में अपने साथी कुसाल मंडिस और निरोशन डिकवेला के साथ टीम के जैव सुरक्षित वातावरण का उल्लंघन करने के कारण श्रीलंका बोर्ड ने उसे एक साल के लिए निलंबित कर दिया था।

रबर बॉल से विकेट के पीछे खेलना सीखा : सूर्यकुमार

एडिलेड, 7 नवंबर। भारत के 360 डिग्री बल्लेबाज सूर्यकुमार यादव ने सोमवार को बताया कि उन्होंने बचपन में रबर बॉल से खेलते हुए विकेट के पीछे शॉट लगाना सीखा है। सूर्यकुमार ने बीसीसीआई की ओर से जारी एक वीडियो में अश्विन के साथ बातचीत में कहा, मैं अपने शुरुआती दिनों में दोस्तों के साथ घर के पास रबर की गेंद से क्रिकेट खेलता था। वह 17-18 गज की पिच पर दौड़कर रबर की गीली गेंद फेंका करते थे। यह शॉट वहीं से आए हैं, मैं नेट में इनका अभ्यास नहीं करता।

सूर्यकुमार ने जिम्बाब्वे के खिलाफ भारत के आखिरी सुपर-12 मुक़ाबले में भी अपनी चौरफा बल्लेबाजी का प्रदर्शन किया। उन्होंने 25 गेंदों पर 61 रन की नाबाद पारी खेली, जिसमें छह चौके और चार छक्के शामिल थे। सूर्यकुमार ने कहा, सामने की बाउंड्री 80-85 मीटर की होती है। यहां (ऑस्ट्रेलिया में) दाएं-बाएं की बाउंड्री भी करीब 70 मीटर की है। सिर्फ विकेट के पीछे ही 60-65 मीटर की छोटी बाउंड्री है। मैं इसके साथ प्रयोग करने का प्रयास करता हूँ।

उन्होंने कहा, मैं प्रारूप के अनुसार खेलने का प्रयास करता हूँ। यह आपकी मानसिकता पर निर्भर करता है। मैं कोशिश करता हूँ कि हर गेंद पर रन बना सकूँ। अगर मुझे पहली ही गेंद पर अवसर मिले तो मैं रन बनाने की कोशिश



करूंगा। यह सूर्यकुमार का पहला ऑस्ट्रेलियाई दौरा है, लेकिन उनकी बल्लेबाजी इस सत्य को नकारती है। ऑस्ट्रेलिया के बड़े मैदानों और उछाल भरी पिचों पर जहां कई बल्लेबाज रन बनाना भूल जाते हैं, वहीं सूर्यकुमार पांच मैचों में 75 की औसत से 225 रन बना चुके हैं, जिसमें तीन अर्द्धशतक शामिल हैं। सूर्यकुमार ने ऑस्ट्रेलिया में खेलने के बारे में कहा, घर (भारत में)

मैंने बड़े मैदानों पर खेलना पसंद किया है। हम जब वानखेड़े में प्रयास करते हैं तो वहां की पिचों पर भी अच्छा उछाल होता है। पिच क्यूरेटर अभ्यास के लिये तेज पिचे बनाते हैं। हां, वहां के मैदान इतने बड़े नहीं हैं, लेकिन मैं उछाल भरी पिचों पर खेलना पसंद करता हूँ। यह मेरे लिये परेशानी का कारण नहीं रहा है। सूर्यकुमार ने जहां तेजी से रन बनाकर मध्य ओवरों में भारतीय पारी को गति प्रदान की है, वहीं उन्होंने टूर्नामेंट में कुछ अकेले कैच भी लपके हैं। उन्होंने बंगलादेश के खिलाफ भारत की पांच रन की जीत में अफीफ हुसैन का कैच लपका था, जबकि जिम्बाब्वे के विरुद्ध मुक़ाबले में सूर्यकुमार ने सिकंदर रजा को कैच आउट किया। सूर्यकुमार ने अश्विन के एक सवाल के जवाब में कहा, जब हम अभ्यास सत्र के लिये जाते हैं तो प्लडलाइट्स के नीचे कैच पकड़ने की कोशिश करते हैं। हम फील्डिंग कोच के साथ काफी समय बिताते हैं जो मैच के दौरान फायदेमंद साबित होता है। विराट कोहली (246) के बाद टी20 विश्व कप 2022 में भारत के लिये कर्वांधिक रन बनाने वाले सूर्यकुमार ने सेमीफाइनल तक के सफर में महत्वपूर्ण योगदान दिया है। टूर्नामेंट के दूसरे सेमीफाइनल में भारत का सामना गुरुवार को एडिलेड ओवल में इंग्लैंड से होगा।

ताशकंद रिकॉर्ड पुरस्कार राशि के साथ पुरुषों की 2023 विश्व मुक्केबाजी चैम्पियनशिप की मेजबानी करेगा

नई दिल्ली, 7 नवंबर। अंतरराष्ट्रीय मुक्केबाजी संघ (आईबीए) के अध्यक्ष उमर क्रेमलेव ने सोमवार को घोषणा की कि मई में ताशकंद में होने वाली 2023 पुरुष विश्व चैम्पियनशिप में पदक विजेताओं को रिकॉर्ड पुरस्कार राशि प्रदान की जाएगी। अगले साल एक से 14 मई तक उज्बेकिस्तान की राजधानी में आयोजित होने वाली इस प्रतिष्ठित प्रतियोगिता में पिछले सत्र की तुलना में दोगुनी इनामी राशि दी जाएगी। क्रेमलेव ने प्रेस कॉन्फ्रेंस में कहा, "इतिहास में पहली बार हमारे पास 52 लाख अमेरिकी डॉलर की रिकॉर्ड पुरस्कार राशि होगी। पहले स्थान पर रहने वाले मुक्केबाज को दो लाख अमेरिकी डॉलर, दूसरे स्थान के लिए एक लाख अमेरिकी डॉलर और प्रत्येक कांस्य पदक विजेता को 50 हजार अमेरिकी डॉलर दिए जाएंगे।" खेल को हालांकि कड़ा झटका लगा है क्योंकि मुक्केबाजी को लॉस

एंजिल्स में 2028 के ओलंपिक के लिए शुरुआती खेलों की सूची से बाहर कर दिया गया है। क्रेमलेव को लगता है कि अगर इस खेल को लॉस एंजिल्स खेलों से बाहर कर दिया जाता है तो मुक्केबाजी समुदाय चुप नहीं रहेगा। उन्होंने कहा, "हम अपनी संख्या बढ़ा रहे हैं। मुक्केबाजी को चाहने वालों की संख्या करोड़ों में है। एक अरब से अधिक लोग मुक्केबाजी को पसंद करते हैं। मेरी राय में अगर वे मुक्केबाजी को ओलंपिक से बाहर करने की कोशिश करेंगे तो कोई भी चुप नहीं रहेगा।" प्रेस कॉन्फ्रेंस में मौजूद गत विश्व चैम्पियन निकहट जरीन ने कहा, "आईबीए मेरा घर है। एक खिलाड़ी के रूप में, मैं यहां अपने मुक्केबाजी परिवार में सुरक्षित महसूस करता हूँ। इस जीत के लिए मुझे मिली पुरस्कार राशि के लिए मैं आईबीए की आभारी हूँ। मैं इसके साथ हैदराबाद में एक घर खरीदने जा रहा हूँ।"

श्रीलंका क्रिकेट ने गुणथिलका को निलंबित किया

कोलंबो, 7 नवंबर। श्रीलंका क्रिकेट (एसएलसी) बोर्ड ने ऑस्ट्रेलिया में यौन उत्पीड़न के आरोप में गिरफ्तारी के बाद क्रिकेटर दुष्का गुणथिलका को खेल के सभी प्रारूपों से तत्काल प्रभाव से निलंबित कर दिया है। एसएलसी ने सोमवार को जारी बयान में कहा, श्रीलंका क्रिकेट की कार्यकारी समिति ने राष्ट्रीय खिलाड़ी दुष्का गुणथिलका को क्रिकेट के सभी प्रारूपों से तत्काल प्रभाव से निलंबित करने का फैसला किया है। ऑस्ट्रेलिया में एक महिला के यौन उत्पीड़न के आरोप में गुणथिलका को गिरफ्तार किए जाने की सूचना मिलने के बाद उन पर किसी भी चयन के लिए विचार नहीं किया जाएगा। बयान में कहा गया, इसके अलावा श्रीलंका क्रिकेट कथित अपराध की तुरंत जांच करने के लिए आवश्यक कदम उठाएगा। ऑस्ट्रेलिया में उपरोक्त अवलंबी मामले के निष्कर्ष पर दोषी पाए जाने पर उक्त खिलाड़ी को दंडित करने के लिए कदम उठाए जाएंगे। उल्लेखनीय है कि गुणथिलका को सिडनी में कथित यौन उत्पीड़न के आरोप में गिरफ्तार किया गया है।

आईसीसी ने कोहली को चुनाव अक्टूबर का सर्वश्रेष्ठ खिलाड़ी

दुबई, 7 नवंबर। भारत के स्टार बल्लेबाज विराट कोहली ने अक्टूबर में शानदार बल्लेबाजी की बदौलत आईसीसी की ओर से महीने के सर्वश्रेष्ठ पुरुष खिलाड़ी का पुरस्कार जीत लिया है। अंतरराष्ट्रीय क्रिकेट परिषद (आईसीसी) ने सोमवार को यह जानकारी दी। कोहली ने अपने करियर में पहली बार यह खिताब जीतने के लिये जिम्बाब्वे के सिकंदर रजा और दक्षिण अफ्रीका के डेविड मिलर को पछाड़ा। भारत के 33 वर्षीय बल्लेबाज ने इस माह के दौरान केवल चार मैच खेलकर क्रिकेट जगत को तीन यादगार पारियां दीं, जिसमें पाकिस्तान के खिलाफ टी20 विश्व कप में खेले गई 82 रन की पारी भी शामिल है।

कोहली ने 23 अक्टूबर को टी20 विश्व कप 2022 में भारत के पहले मुक़ाबले में 53 गेंदों पर छह चौकों और चार छक्कों की बदौलत नाबाद 82 रन की करिश्माई पारी खेलकर पाकिस्तान से जीत छीन ली थी। पाकिस्तान ने भारत को 160 रन का लक्ष्य दिया था, जिसे भारत ने आखिरी गेंद पर हासिल किया। एक समय भारत ने लक्ष्य का पीछा करते हुए 31 रन पर चार विकेट गंवा



दिये थे, लेकिन कोहली ने हार नहीं मानी और हार्दिक पांड्या (40) के साथ 113 रन की साझेदारी कर भारत को विजय की दहलीज तक पहुंचाया। कोहली ने मैच के बाद यह भी स्वीकार किया कि यह उनके टी20 अंतरराष्ट्रीय करियर की सर्वश्रेष्ठ पारी थी।

कोहली ने आईसीसी की ओर से पुरस्कार मिलने के बाद कहा, मेरे लिए अक्टूबर का आईसीसी सर्वश्रेष्ठ पुरुष क्रिकेटर चुना जाना बहुत सम्मान के साथ है। दुनियाभर के प्रशंसकों और पैनल द्वारा चुने जाना इस पुरस्कार को और भी खास बना देता है। कोहली ने अपने करियर की सर्वश्रेष्ठ

पारी से पहले गुवाहाटी में दक्षिण अफ्रीका के विरुद्ध टी20 मैच में 28 गेंदों पर नाबाद 49 रन बनाये थे। इसका बाद उन्होंने टी20 विश्व कप में नोदरस्टैंड पर भारत की जीत में भी 44 गेंदों पर 64 रन का योगदान दिया था।

कोहली ने कहा, मैं अन्य नामांकित व्यक्तियों को बधाई देना चाहता हूँ, जिन्होंने महीने के दौरान इतना अच्छा प्रदर्शन किया और मेरे साथियों को भी, जो मेरी क्षमता के सर्वश्रेष्ठ प्रदर्शन के लिए मेरा समर्थन करना जारी रखते हैं। वेस्टइंडीज के पूर्व क्रिकेटर और पुरस्कार देने वाले पैनल के सदस्य डेरेन गंगा ने कहा, कोहली सर्वोत्कृष्ट बल्लेबाज हैं। साझेदारी कर भारत को विजय की दहलीज तक पहुंचाया। कोहली ने मैच के बाद यह भी स्वीकार किया कि यह उनके टी20 अंतरराष्ट्रीय करियर की सर्वश्रेष्ठ पारी थी। कोहली ने आईसीसी की ओर से पुरस्कार मिलने के बाद कहा, मेरे लिए अक्टूबर का आईसीसी सर्वश्रेष्ठ पुरुष क्रिकेटर चुना जाना बहुत सम्मान के साथ है। दुनियाभर के प्रशंसकों और पैनल द्वारा चुने जाना इस पुरस्कार को और भी खास बना देता है। कोहली ने अपने करियर की सर्वश्रेष्ठ

हैतुक दक्षिण करने के लिए सूचना (साधारण प्रारूप)

व्यवहार प्रक्रिया सहित पहली अनुसूची संख्यांक 4 न्यायालय अपर सिविल जज क्र.सं.17 जयपुर महानगर प्रथम सांगानेर, जयपुर श्रीमति परमजीत कौर विरुद्ध श्री कुलदीप सिंह उर्फ राजू वगै. वाद/प्रार्थना पत्र अस्थायी निषेधाज्ञा प्रार्थना-पत्र संख्या 377 सन 22 नाम (1) श्री कुलदीप सिंह उर्फ राजू पुत्र स्व. श्री सतनाम सिंह आयु 47 वर्ष, निवासी हनुवदर कॉलोनी, गुरुद्वारे के पीछे गोलेर रोड, जयपुर-29, (2) श्रीमती रमजीत कौर पत्नी श्री नानक प्रकाश सिंह पुत्री स्व. सतनाम सिंह आयु 46 वर्ष निवासीनी एच-70 विद्यु गॉर्डन नई दिल्ली-110013 उक्त प्रार्थी ने इस न्यायालय में यह आवेदन किया है कि नक्सल संलग्न है। अतः आपको जेलवादी दी जाती है कि आप उस आदेश के विरुद्ध हैतुक दक्षिण करने के लिए दि.09 मई 11 सन 2022 को 10.00AM बूहद में स्वयं या अपने वकील द्वारा जिसे सम्यक् रूप से उपस्थित किया गया हो, उपस्थित हों। यदि आप ऐसा करने में असफल रहेंगे तो उक्त आदेश की सुनवाई और उसका निपटारा एक पक्षीय रूप से किया जाएगा। यह आज ता.09 माह 11 सन 22 को मेरे हस्ताक्षर से और न्यायालय की मुद्रा लगाकर दी गई। आज्ञा से रीबर-अतिरिक्त सिविल न्यायाधीश, क्रम सं.-17 जयपुर महानगर प्रथम सांगानेर जयपुर

विवादाधिकार के स्थिरीकरण के लिए सम्मन (आदेश 5 के नियम 1 और 5) न्यायालय अपर सिविल जज क्र.सं. 17 जयपुर महानगर प्रथम सांगानेर, जयपुर श्रीमती परमजीत कौर विरुद्ध श्री कुलदीप सिंह उर्फ राजू वगै. वाद सं. 346/सन 2022 (1) श्री कुलदीप सिंह उर्फ राजू पुत्र स्व. श्री सतनाम सिंह आयु 47 वर्ष निवासी-हनुवदर कॉलोनी, गुरुद्वारे के पीछे गोलेर रोड, जयपुर-29 (2) श्रीमती रमजीत कौर पत्नी श्री नानक प्रकाश सिंह पुत्री स्व. सतनाम सिंह आयु 46 वर्ष निवासीनी एच-70 विद्यु गॉर्डन नई दिल्ली-110013 उक्त प्रार्थी ने इस न्यायालय में यह आवेदन किया है कि नक्सल संलग्न है। अतः आपको जेलवादी दी जाती है कि आप उस आदेश के विरुद्ध हैतुक दक्षिण करने के लिए दि.09 मई 11 सन 2022 को 10.00AM बूहद में स्वयं या अपने वकील द्वारा जिसे सम्यक् रूप से उपस्थित किया गया हो, उपस्थित हों। यदि आप ऐसा करने में असफल रहेंगे तो उक्त आदेश की सुनवाई और उसका निपटारा एक पक्षीय रूप से किया जाएगा। यह आज ता. 02 माह 11 सन 22 को मेरे हस्ताक्षर से और न्यायालय की मुद्रा लगाकर दिया गया है। और सिविल न्यायाधीश महानगर प्रथम सांगानेर जयपुर